

भारत सरकार
मानव संसाधन विकास मंत्रालय
उच्चतर शिक्षा विभाग

लोक सभा
अतारांकित प्रश्न संख्या : 3506
उत्तर देने की तारीख: 08.08.2016

प्रौद्योगिकी विश्वविद्यालयों में उच्च गुणवत्ता वाली शिक्षा

3506. श्री दुष्यंत चौटाला:

क्या मानव संसाधन विकास मंत्री यह बताने की कृपा करेंगे कि:

- (क) क्या सरकार अखिल भारतीय प्रौद्योगिकी संस्थानों (आई.आई.टी.) और राष्ट्रीय प्रौद्योगिकी संस्थानों (एन.आई.टी.) के छात्रों को उच्च गुणवत्ता वाली शिक्षा प्रदान करने के लिए लाइव क्लासरूम लैक्चर प्रदान करती है;
- (ख) यदि हां, तो तत्संबंधी ब्यौरा क्या है;
- (ग) क्या सरकार के पास पूरे देश के सभी विश्वविद्यालयों को सुविधाएं विस्तारित करने की कोई योजना है; और
- (घ) यदि हां, तो तत्संबंधी ब्यौरा क्या है और सरकार द्वारा इस संबंध में क्या कदम उठाए गए हैं?

उत्तर

मानव संसाधन विकास मंत्रालय में राज्य मंत्री
(डॉ. महेंद्र नाथ पाण्डेय)

(क) से (घ): सरकार ने तकनीकी शिक्षा गुणवत्ता सुधार कार्यक्रम (टीईक्यूआईपी) के अंतर्गत आईआईटी मद्रास के इंजीनियरी शिक्षा में गुणवत्ता वृद्धि (क्यूईईई) नामक कार्यक्रम का वित्त पोषण किया है जिसे लाइव कक्षाओं/ट्यूटोरियल/वास्तविक प्रयोगशालाओं/ब्रिज पाठ्यक्रमों आदि के उपयोग द्वारा उच्च गुणवत्तापरक अध्ययन/अधिगम सामग्री उपलब्ध कराके तकनीकी शिक्षा की गुणवत्ता में वृद्धि करने के उद्देश्य से शुरू किया गया है। कार्यक्रम के अंतर्गत प्रथम चरण में 100 संस्थानों ने भाग लिया और अभी चल रहे दूसरे चरण में 119 संस्थाओं तक इस सुविधा का विस्तार किया गया है।
